

मिरा भाईंदर महानगरपालिका

मुख्य कार्यालय, भाईंदर (प.)

महापालिका सचिव कार्यालय,

दिनांक :- ०३/११/२०२०

मा. महासभा

मा. महासभा सुचना क्र. ०४

प्रति,

सन्मा. श्री./श्रीमती _____

नगरसेवक / नगरसेविका,

मिरा भाईंदर महानगरपालिका

या सुचनेद्वारे आपणांस कळविण्यांत येते की, मिरा भाईंदर महानगरपालिकेची मा. महासभा बुधवार दि. ११/११/२०२० रोजी सकाळी ११.०० वाजता Video Conferencing द्वारे आयोजित करण्यात आलेली आहे. तरी Video Conferencing द्वारे आयोजित महासभेमध्ये सर्व सन्मा. सदस्यांनी सहभाग घ्यावा हि विनंती.

मा. महापौर यांच्या मान्यतेने.



(वासुदेव शिरवळकर)

नगरसचिव

मिरा भाईंदर महानगरपालिका

टिप :- सन्मा. पालिका सदस्यांना विनंती करण्यात येत आहे की, Online महासभेला Join होण्यासाठी खालील काही सुचना दिलेल्या आहेत.

अ.क्र.

सुचना

1. आपणांस ईमेलद्वारे किंवा मोबाईलवर Video Conferencing ची Link पाठविण्यात येईल.
2. सदर Link ओपन केल्यावर येणारे Zoom Mobile App Download डाऊनलोड करून Video Conference बैठकीत 15 मिनीटे अगोदर सहभाग घ्यावा.
3. डाव्या बाजूला खाली Mic च्या Symbol वर Click केल्यावर Call Over Internet चे बटन दाबावे.
4. सन्मा. पालिका सदस्यांनी सभा Join करताना आपले पूर्ण नाव व प्रभाग क्रमांक टाकून लॉगिन करावी.
5. सभा सुरु होण्याची वेळ सकाळी ११.०० ची जरी असली तरी सभेस Join होण्याची वेळ सकाळी १०.४५ ची आहे.
6. सन्मा. सदस्यांना सभेत बोलावयाचे असेल तेव्हा More मधील Raise Hand बटनावर Click करावे. यामुळे मा. महापौर यांना समजेल की, आपणास बोलायचे आहे. किंवा आपला हात वर करावा. तसेच मा. महापौर यांचे परवानगीने बोलावे.
7. कृपया सभेला Join होण्यासाठी हेडफोनचा वापर करावा.
8. सन्मा. पालिका सदस्यांना पाठविण्यात आलेली Link अन्य कोणत्याही व्यक्तीस Share करू नये.
9. Logout झाल्यास सभेमध्ये पुन्हा सहभागी होण्यासाठी User id आणि Password चा वापर करावा.
10. काहीही तांत्रिक अडचण भासल्यास पुढील क्रमांकावर संपर्क साधावा.
 - 1) श्री. राज घरत, सिस्टीम मॅनेजर - 8422811399
 - 2) श्री. रवी परदेसी - 7977947161

मिरा भाईंदर महानगरपालिका

मुख्य कार्यालय, भाईंदर (प.)

मा. महासभा बुधवार दि. ११/११/२०२० सभा सुचना क्र. ०४

विषयपत्रिका

प्र.क्र.	विषय
--	प्रश्नोत्तरे -
--	मागील सभांचे इतिवृत्तांत -
१७	दि. २०/१२/२०१९, दि. ३१/०१/२०२० (दि. २०/१२/२०१९ रोजीची तहकुब सभा) व दि. २०/०२/२०२० रोजीच्या मा. महासभांचे इतिवृत्तांत कायम करणे.
--	सर्व निवडणूका - निरंक
--	सर्व नियुक्त्या - निरंक
--	मध्यप्रश्न (इंटरप्रिलेशन्स) - निरंक
--	विनंती अर्ज - निरंक
--	स्थायी परिवहन व विशेष समित्यांचे ठराव -
१८	परिवहन समिती सदस्यांना मासिक मानधन देणेबाबत निर्णय घेणे.
१९	महापालिका कर्मचाऱ्यांना दिवाळी सणा निमित्त सानुग्रह अनुदान देणेस कार्योत्तर मंजूरी मिळणेबाबत.
२०	मिरा भाईंदर महानगरपालिका क्षेत्रात वाहतुक नियंत्रण करणेकामी वाहतुक विभागाच्या मदतीसाठी ट्राफीक वॉर्डन पुरवठा करणे कामाच्या खर्चास मान्यता देणे.
२१	महिला भवन तयार करणे कामाबाबत निर्णय घेणे.
२२	मौजे उत्तन येथील घनकचरा प्रकल्प ठिकाणी असलेल्या घनकचऱ्यामधून निघणाऱ्या लिचेडवर प्रक्रिया करणेकामी येणाऱ्या खर्चास आर्थिक व प्रशासकीय मंजूरी देणेबाबत.
२३	मिरा भाईंदर महानगरपालिकेचा लोगो नोंदणीकृत झाल्यामुळे लोगोच्या वापराबाबत महानगरपालिकेने तयार केलेले धोरण कायम करणेबाबत.
२४	मंजूर विकास योजना आराखड्यात मौजे काशी येथील स.क्र. ७०पै., ७५पै., ७६पै., ७७पै., ७९पै., ७८पै., ८२पै., १०३पै., या जागेत नव्याने दफनभूमी दर्शवून महाराष्ट्र महानगरपालिका अधिनियम १९६६ चे कलम ३७(१) अन्वये फेरबदल करणेच्या प्रस्तावाबाबत.
२५	मिरा भाईंदर महानगरपालिका क्षेत्रातील सुधारीत ६०.०० मी. रुंद विकास योजना रस्ता (दहिसर लिंक रोड) प्रस्तावित करणेकरीता महाराष्ट्र प्रादेशिक व नगररचना अधिनियम १९६६ चे कलम ३७(१) अन्वये फेरबदलाची कार्यवाही करणेबाबत.
२६	मा. महासभा ठराव क्र. १३, दि. १८/०४/२००६ अन्वये लागू केलेल्या मालमत्ता हस्तांतरण फी बाबत फेरविचार होणेबाबत.
२७	मा. महासभा दि. १३/०२/२०१९ (तहकुब महासभा दि. १९/०१/२०१९) ठराव क्र. ११० पारित केलेल्या ठरावामधील परिच्छेद - ७ मधील मजकुरावर पुर्नविचार करणेबाबत.
२८	महानगरपालिका क्षेत्रात मुलभूत सोई सुविधांच्या विकासासाठी विशेष निधी लेखाशिर्ष अंतर्गत शासनाने मंजूर केलेल्या अनुदानातून करावयाच्या कामांना मान्यता देणेबाबत.
२९	मिरा भाईंदर महानगरपालिका क्षेत्रात स्वच्छ भारत अभियान अंतर्गत 5 Star व ODF++ / Water Plus मानांकनाबाबत.
३०	मिरा भाईंदर महानगरपालिका क्षेत्रातील घनकचरा वाहतुक करणेकामी Gem Portal वर 14 Cu Mt Refuse Compactor व 5 CuMt Garbage Tippers क्षमतेची वाहने खरेदी मंजूरीबाबत.

महानगरपालिका सचिव कार्यालय

मिरा भाईंदर महानगरपालिका

दिनांक :- ३० नोव्हेंबर २०२०

(वासुदेव शिरवळकर)

नगरसचिव

मिरा भाईंदर महानगरपालिका

मा. महासभा दि. ११/०३/२०२०

मिरा भाईंदर महानगरपालिका

मा. परिवहन समिती सभा दि. 11/03/2020

प्रकरण क्र. १ (कनिष्ठ)

प्रकरण क्र.05 :- परिवहन समिती सदस्य यांना मासिक मानधन देणेबाबत निर्णय घेणे.

ठराव क्र. ०३

मिरा भाईंदर महानगरपालिका परिवहन उपक्रमांकरिता दि.03/12/2019 रोजी परिवहन समिती गठीत करण्यात आलेली आहे. सदर परिवहन समितीमध्ये एकूण 12 परिवहन समिती सदस्यांची निवड झालेली आहे.

सदर सदस्य यांना मासिक मानधन म्हणून रु. 9000/- देण्याबाबत आजची सभा शिफारस करित आहे. अंतिम मान्यतेसाठी मा. महासभेपुढे सविनय सादर करण्यात येत आहे. सदरचे मानधन समिती गठीत झाल्यापासून लागू करत असा करण्यात यावी

श्री. विशाल रघुनाथ पाटील

सुचक :-

प्रतिभा अंतोनोव्हा

अनुमोदक :-

ठराव सर्वानुमते मंजूर

सभापती

स्थायी समिती

मिरा भाईंदर महानगरपालिका


मिरा-भाईंदर महानगरपालिका

मा. महासभा दि. १५/१०/२०२०

// गोषवारा //

प्रकरण क्रमांक (२०) :- मिरा भाईंदर महानगरपालिका क्षेत्रात वाहतुक नियंत्रण करणे कामी वाहतुक विभागाच्या भरतीसाठी ट्राफिक वॉर्डन पुरवठा करणे कामाच्या खर्चास मान्यता देणे.

मिरा भाईंदर महानगरपालिकेमार्फत शहरातील वाहतुक नियंत्रण करणाऱ्या वाहतुक पोलिस विभागाच्या भरतीसाठी दररोज ५० ट्राफिक वॉर्डन पुरवठा करून देण्यासाठी कंत्राटदार नेमलेला असून त्यांच्या मार्फत वाहतुक पोलिस विभागास ट्राफिक वॉर्डन पुरवठा करण्यात येत आहे. सदर पुरवठा करण्यात येणाऱ्या ट्राफिक वॉर्डनची संस्था अपुरी असल्याने महानगरपालिकेमार्फत जादा २५ ट्राफिक वॉर्डन सदर मंजूर दराने पुरवठा करणे कामी मा. स्थायी समिती सभा दि.६/९/२०१९ ठराव क्र.७९ अन्वये मान्यता देण्यात आलेली आहे. तथापी सदर मान्यता ही ६ महिन्या करीता असल्याने व सदर मुदत ही १०/३/२०२० रोजी संपलेली आहे. सदर ट्राफिक वॉर्डनची आवश्यकता असल्याने पुढील ७ महिने कालावधी साठी २५ वाढीव ट्राफिक वॉर्डन उपलब्ध करून देण्यासाठी मा. महासभेची मान्यता घ्यावयाची होती तथापी कोविड-१९ संचारबंदी व लॉकडाऊन मुळे मा. महासभा होऊ शकली नाही. सदर २५ ट्राफिक वॉर्डन पुरवठा करणे कामी दि.१०/१०/२०२० पर्यंत रु.५५,१२,५००/- एवढा खर्च झालेला असून सदर खर्चास कार्योत्तर मान्यता देणेस शिफारस आहे.



आयुक्त,

मिरा-भाईंदर महानगरपालिका

मिरा-भाईंदर महानगरपालिका

मा. महासभा दि. ११/११/२०२०

// गोषवारा //

प्रकरण क्रमांक (२१) :- महीला भवन तयार करणे कामाबाबत निर्णय घेणे.

मिरा भाईंदर महानगरपालिकेच्या सन २०२०-२१ या वर्षाच्या मंजूर अर्थसंकल्पात महिला व बालकल्याण बांधणे साठी रु.३.०० कोटी रकमेची तरतुद करण्यात आलेली आहे. मिरा भाईंदर शहराच्या मंजूर विकास योजनेत महिला व बाल कल्याण भवनसाठी आरक्षण दर्शविण्यात आलेले नाही.

मिरा भाईंदर महानगरपालिका क्षेत्रात मिरारोड (पुर्व) कनाकिया भागात अॅमिनीटी ओपन स्पेस च्या जागेवर महापौर निवासस्थान बांधण्यात आलेला आहे. सदर महापौर निवासस्थानात महीला भवन करणे बाबत मा. महापौर यांनी पत्र दिले आहे. सदर निवासस्थानाचे क्षेत्र ५०५.७४ चौरस मीटर एवढे आहे. सदर निवासस्थानाचा वापर सन्माननीय महापौरांमार्फत करण्यात येत नाही. सदर इमारती मध्ये अंतर्गत बदल व सुशोभिकरण केल्यास सदर इमारतीचा वापर महिला भवनासाठी करता येऊ शकेल. सदर कामासाठी रु.८९,११,२१३/- मात्र एवढा खर्च येणार आहे. सदर खर्चास प्रशासकीय व आर्थिक मान्यता देण्यास शिफारस आहे.



(डॉ. विजय राठोड, भा.प्र.सं.)

आयुक्त

मिरा-भाईंदर महानगरपालिका

मिरा-भाईंदर महानगरपालिका

मा. महासभा दि.११/११ /२०

सार्वजनिक बांधकाम विभाग

// गोषवारा //

प्रकरण क्रमांक (२२) :- मौजे.उत्तन येथील घनकचरा प्रकल्प ठिकाणी असलेल्या घनकचऱ्यामधुन निघणाऱ्या लिचेडवर प्रक्रिया करणे कामी येणाऱ्या खर्चास आर्थिक व प्रशासकीय मंजूरी देणेबाबत..

मिरा-भाईंदर महानगरपालिका मौजे.उत्तन येथे मा.जिल्हाधिकारी, ठाणे यांचेकडून ३१.४६ हेक्टर जागा घनकचरा प्रक्रिया प्रकल्पाकरीता प्राप्त झालेली आहे

सद्यस्थितीत मौजे.उत्तन येथील घनकचरा प्रक्रिया प्रकल्प ठिकाणी मागील काही वर्षांपासुन मोठ्याप्रमाणावर घनकचरा जमा झालेला आहे. सदर घनकचऱ्याची घनकचरा व्यवस्थापन नियम २०१६ तरतुदीनुसार शास्त्रोक्त पध्दतीने अंतिम विल्हेवाट लावणे आवश्यक आहे.

मौजे.उत्तन येथील घनकचरा प्रकल्प जागेत १३ लाख क्युबिक मिटर पर्यंतचा घनकचरा जमा आहे. सदर घनकचऱ्यातुन दररोज अंदाजे ३०००० लिटर लिचेड निघत असतो. लिचेड टँक मधील लिचेड जमा करण्यासाठी लिचेड टँक बनविण्यात आले आहे. लिचेड टँक मधील लिचेड वर प्रक्रिया करणे आवश्यक आहे. लिचेड वर प्रक्रिया न केल्यास उत्तन परिसरातील लगत असलेल्या शेत जमीन समुद्रात जाणारे नाले, खाडी दुषित होत आहे. लिचेड शेत जमिनीत पसरत असल्याने स्थानिक रहिवाश्यांच्या व सन्मानिय नगरसेवक यांच्या तक्रारी विभागाकडे येत आहेत.

सदर लिचेड टाकी मधील लिचेडवर प्रक्रिया करणेसाठी ५० क्युबिक मिटर क्षमतेचे RO Membrane System चे प्लांट उभारणे आवश्यक आहे. सदर प्लांट मधुन लिचेडचे ७५ टक्के पर्यंत लिचेड प्रक्रिया होणार आहे. उर्वरित जाड घट्ट लिचेडचा पुर्नःवापर घनकचऱ्यावर करणार आहे.

प्लांट मधील प्रक्रियासाठी पुरवठा करणारे लिचेड अँटोमॅटीक मीटर करण्यात येणार आहे. प्रक्रिया केलेले पाणी बांधकाम उभारणीसाठी किंवा उद्यान विभागातील गार्डन, प्रकल्पालगत असलेल्या मोकळ्या जागेतील झाडांना देता येईल.

तरी मौजे उत्तन येथील घनकचरा प्रक्रिया प्रकल्प ठिकाणी असलेल्या घनकचऱ्यातुन निघणाऱ्या लिचेडवर प्रक्रिया करणेकरीता निविदा मागवून लिचेड ट्रिटमेंट प्लांट बांधणे कामी रु.१,६६,७२,५००/- एवढा खर्च अपेक्षित आहे. सदर येणाऱ्या खर्चास मा.महासभेची आर्थिक व प्रशासकीय मंजूरी मिळणेस शिफारस आहे.

(डॉ.विजय राठोड, भाप्रसे)

आयुक्त

मिरा-भाईंदर महानगरपालिका

मिरा भाईंदर महानगरपालिका

मा. महासभा दि. ११/११/२०२०

// गोषवारा //

प्रकरण क्र. २३:-

विषय :- मिरा भाईंदर महानगरपालिकेचा लोगो नोंदणीकृत झाल्यामुळे लोगोच्या वापराबाबत महानगरपालिकेने तयार केलेले धोरण कायम करणेबाबत.

महाराष्ट्र शासन राजपत्र दि. ०१/१२/२००१ नुसार मिरा भाईंदर महानगरपालिकेची स्थापना २८ फेब्रुवारी २००२ रोजी झालेली असून महानगरपालिकेचे स्वतंत्र लोगो तयार केलेले आहे. परंतु सदरचे लोगो नोंदणीकृत केलेले नाही. मा. आयुक्त सो. यांनी सदरचे लोगो नोंदणीकृत करण्यास आदेशित केले होते. त्यानुसार महाराष्ट्र महानगरपालिका अधिनियम १९४९ चे कलम ६३ व ६६ अन्वये मिरा भाईंदर महानगरपालिका नागरिकांस विविध सेवा (Public Utility Services) पुरवित असल्यामुळे सदरच्या विविध सेवा व्यापार चिन्ह रजिस्ट्र कार्यालय, मुंबई यांनी विविध Class मध्ये वर्गवारी केल्याप्रमाणे महानगरपालिकेमार्फत अर्ज केले होते. व्यापार चिन्ह रजिस्ट्र कार्यालय, मुंबई यांनी सदरचे ५ अर्ज मान्य करून महानगरपालिकेचा लोगो नोंदणीकृत झाल्याचे प्रमाणपत्र दिलेले आहे.

बहुतांशी महानगरपालिका नगरसेवक, त्यांचे कार्यकर्ते व नागरिक यांच्याकडून महानगरपालिकेची परवानगी न घेता महानगरपालिकेच्या लोगोचा वापर केला जातो. सदरचा लोगो वापरणेबाबत महानगरपालिकेमार्फत कोणत्याही प्रकारची नियमावली ठरविण्यात आलेली नाही. त्यामुळे महानगरपालिकेच्या लोगोचा गैरवापर होण्याची शक्यता आहे. तरी महानगरपालिकेचा लोगो वापरणेबाबत महानगरपालिकेने सोबत जोडल्याप्रमाणे धोरण निश्चित केलेले आहे. सदरचे धोरण कायम करणेस शिफारस.


(बालाजी खतगावकर)

आयुक्त

मिरा भाईंदर महानगरपालिका

16/11/20

महानगरपालिकेचा लोगो वापरण्याबाबत तयार करण्यात आलेले धोरण

महाराष्ट्र शासन राजपत्र दि. ०१/१२/२००३ नुसार मिरा भाईंदर महानगरपालिकेची स्थापना २८ फेब्रुवारी २००२ रोजी झालेली असून महानगरपालिकेचे स्वतंत्र लोगो तयार केलेले आहे. परंतु सदरचे लोगो नोंदणीकृत केलेले नाही. मा. आयुक्त सो. यांनी सदरचे लोगो नोंदणीकृत करण्यास आदेशित केले होते. त्यानुसार महाराष्ट्र महानगरपालिका अधिनियम १९४९ चे कलम ६३ व ६६ अन्वये मिरा भाईंदर महानगरपालिका नागरिकांस विविध सेवा (Public Utility Services) पुरवित असल्यामुळे सदरच्या विविध सेवा व्यापार चिन्ह रजिस्ट्रि कार्यालय, मुंबई यांनी विविध Class मध्ये वर्गवारी केल्याप्रमाणे महानगरपालिकेमार्फत अर्ज केले होते. व्यापार चिन्ह रजिस्ट्रि कार्यालय, मुंबई यांनी सदरचे ५ अर्ज मान्य करून महानगरपालिकेचा लोगो नोंदणीकृत झाल्याचे प्रमाणपत्र दिलेले आहे.

बहुतांशी महानगरपालिका नगरसेवक, त्यांचे कार्यकर्ते व नागरिक यांच्याकडून महानगरपालिकेची परवानगी न घेता महानगरपालिकेच्या लोगोचा वापर केला जातो. सदरचा लोगो वापरणेबाबत महानगरपालिकेमार्फत कोणत्याही प्रकारची नियमावली ठरविण्यात आलेली नाही. त्यामुळे महानगरपालिकेच्या लोगोचा गैरवापर होण्याची शक्यता आहे. किंबहुना लोगोचा गैरवापर होत असल्याबाबत वारंवार तक्रारी दाखल होत आहेत. तरी महानगरपालिकेचा लोगो वापरण्याबाबत नियमावली/धोरण तयार करणे आवश्यक असल्यामुळे खालीलप्रमाणे लोगो वापरणेबाबत नियमावली/धोरण तयार करण्यात येत आहे.

- १) महानगरपालिकेचा लोगो व्यापार चिन्ह अधिनियम १९९९ या कायद्यांतर्गत नोंदणीकृत झाल्याची माहिती महानगरपालिकेने दिलेल्या परवानगीव्यतिरिक्त इतर कोणासही सदरचा लोगो वापरता येणार नाही याबाबतची जाहिर नोटिस स्थानिक व राज्य स्थरीय वृत्तपत्रात छापून प्रसिद्धी देण्याची कार्यवाही सामान्य प्रशासन विभागाने करावी.
- २) महानगरपालिकेच्या लोगोचा कोणीही विनापरवानगी वापर झाल्याबाबत, विनापरवानगी लेटरहेडवर किंवा खाजगी जाहिरातीवर महानगरपालिकेचा लोगो छापल्याची तक्रार प्राप्त झाल्यास किंवा निदर्शनास आल्यास त्याविरुद्ध सामान्य प्रशासन विभागाने कायदेशिर कार्यवाही करावी.
- ३) महानगरपालिकेच्या नगरसेवक/ विविध सांविधानिक समितीवरील सदस्य यांना महानगरपालिकेचा लोगो त्यांच्या विनिर्दिष्ट केलेल्या वाहनावर (किमान २ वाहनांवर) परवानगी देणेकरीता सचिव विभागाने कार्यवाही करावी. तसेच ज्या वाहनांवर महानगरपालिकेचा लोगो लावण्यात येणार आहे अशा किमान २ वाहनांचे रजिस्टर क्रमांक नोंद करून त्यांना सिरियल क्रमांकाचे स्टिकर छापून देण्यात यावे.
- ४) महानगरपालिकेने दिलेल्या परवानगीनुसार नगरसेवक/ विविध सांविधानिक समितीवरील सदस्य यांनी ते नगरसेवक तसेच सदस्य असेपर्यंतच महानगरपालिकेच्या लोगोचा वापर करणेबाबत सचिव विभागाने नगरसेवक/ विविध सांविधानिक समितीवरील सदस्य यांना बंधनकारक करावे.
- ५) महानगरपालिकेच्या नगरसेवक/ विविध सांविधानिक समितीवरील सदस्य यांना लेटर हेडवर छापणेकरीता परवानगी देणेकरीता सचिव विभागाने कार्यवाही करावी. परवानगी देतेवेळेस

महानगरपालिकेचा लोगो असलेल्या लेटर हेडचा वापर फक्त महानगरपालिकेच्याच/शासकिय कामाकरीताच नगरसेवक/ विविध सांविधानिक समितीवरील सदस्य यांना बंधनकारक करावा.

- ६) महानगरपालिकेच्या नगरसेवक तसेच विविध सांविधानिक समितीवरील सदस्य यांच्याकडून महानगरपालिकेचा लोगो असलेले लेटरहेड छापल्याचा व वापरल्याचा वार्षिक अहवाल संख्या सचिव विभागाने घेण्यात यावा.
- ७) महानगरपालिकेच्या कोणतेही नगरसेवक /विविध सांविधानिक समितीवरील सदस्य यांनी महानगरपालिकेच्या लोगोचा गैरवापर केल्यास त्यांच्याविरुद्ध सचिव विभागाने कायदेशिर कार्यवाही करावी.
- ८) आवश्यकता असल्यास महानगरपालिकेच्या मालकीच्या वाहनांवर महानगरपालिकेचा लोगो लावणेस परवानगी देण्याची कार्यवाही वाहन विभागाने करावी.
- ९) महानगरपालिकेच्या मालकीच्या इमारती व प्रशासकिय दस्तावेजांवर महानगरपालिकेचा लोगो लावण्याची कार्यवाही मिळकत विभागाने करावी.

Sunadke

सई वडके

विधी अधिकारी

मिरा भाईंदर महानगरपालिका

मा. आयुक्त सो. यांच्या मान्यतेने.

मिरा भाईंदर महानगरपालिका

मा. महासभा दि. ११/११/२०२०

// गोषवारा //

प्रकरण क्र. (२४) :- मंजूर विकास योजना आराखड्यात मौजे काशी येथील स.क्र. ७०पै., ७५पै., ७६पै., ७७पै., ७९पै., ७८पै., ८२पै., १०३पै., या जागेत नव्याने दफनभूमी दर्शवून महाराष्ट्र महानगरपालिका अधिनियम १९६६ च्या कलम ३७(१) अन्वये फेरबदल करणेच्या प्रस्तावाबाबत.

मिरा भाईंदर शहराची विकास योजना (वगळलेला भाग सोडून) शासन अधिसूचना टिपीएस-१२९६/८४७/सीआर-१६२/युडी-१२ दि.१४/०५/९७ अन्वये मंजूर करण्यात आलेली असून दि.१५/०७/१९९७ पासून अंमलात आलेली आहे. वगळलेल्या भागाची विकास योजना शासन अधिसूचना क्र.टीपीएस-१२९८/९४१/सीआर-८९/९८/युडी-१२ दि.२५/०८/२००० अन्वये मंजूर झालेली असून दि.१५/१०/२००० पासून अंमलात आलेली आहे. मंजूर विकास नियंत्रण नियमावलीत शासन निर्णय क्र.टिपीएस-१२०८/१३४६/प्रक्र.२६७/०८/नवि-१२ दि.२१/०८/२००९ अन्वये फेरबदल मंजूर झालेले आहेत.

मिरा भाईंदर महानगरपालिका शहराचा विकास झपाट्याने होत असून मोठ्या प्रमाणावर शहरीकरण होत असल्याने विविध धर्मांचा जनसमुदाय या शहरात वास्तव्यास येण्याचे प्रमाणसुद्धा खूप वाढले आहे. सद्यस्थितीत शहरात महानगरपालिकेतर्फे विविध ठिकाणी अंत्यविधीसाठी स्मशानभूमी, दफनभूमी विकसित करण्यात आलेल्या आहेत. सद्यस्थितीत मुस्लिम बोरी समाज व सुन्नी समाजासाठी दफनभूमीची जागा अपुरी पडत असल्याबाबत नव्याने जागा उपलब्ध करून देणेकामी महानगरपालिकेने बैठका सुद्धा घेतलेल्या आहेत. तसेच मा. श्री. प्रताप सरनाईक, विधानसभा सदस्य यांनी देखील ठाणे महानगरपालिकेने भाईंदर पाडा येथे विकसित केलेल्या सर्व धर्मिय अंत्यसंस्कार केंद्राप्रमाणे मिरा भाईंदर महानगरपालिका हद्दीत अंत्यविधी विकसित करण्याची मागणी संदर्भिय पत्रान्वये केलेली आहे.

सबब मौजे काशी, स.क्र. ७०पै., ७५पै., ७६पै., ७७पै., ७९पै., ७८पै., ८२पै., १०३पै., या नाविकास क्षेत्रातील संजय गांधी राष्ट्रीय उद्यानाच्या जवळ असलेल्या ३ हेक्टर जागेत दफनभूमी उभारणेबाबतची पुढील कार्यवाही करणेच्या अनुषंगाने उक्त नमुद जागेचा भाग नकाशा तयार करून त्यामध्ये ३ हेक्टर जागेमध्ये दफनभूमीची जागा मंजूर विकास योजना आराखड्यात नव्याने प्रस्तावित करून सदरील प्रकरणी महाराष्ट्र नगररचना अधिनियम १९६६ च्या कलम ३७ (१) अन्वये विकास योजनेत व विकास नियंत्रण नियमावलीत आवश्यक ते बदल प्रस्तावित करणेकामी विचार विनिमय करून निर्णय होणेसाठी प्रस्ताव मा. महासभेपुढे सादर.

(डॉ. विजय राठोड, भा.प्र.से.)

आयुक्त

मिरा भाईंदर महानगरपालिका

मिरा भाईंदर महानगरपालिका

मा. महासभा दि. ११ /११ /2020

// गोषवारा //

प्रकरण क्र. (2५) - मिरा भाईंदर महानगरपालिका क्षेत्रातील सुधारीत 60.00 मी. रुंद विकास योजना रस्ता (दहिसर लिंक रोड) प्रस्तावित करणेकरीता महाराष्ट्र प्रादेशिक व नगररचना अधिनियम 1966 चे कलम 37(1) अन्वये फेरबदलाची कार्यवाही करणेबाबत.

मिरा भाईंदर महानगरपालिका क्षेत्राची विकास योजना (वगळलेला भाग सोडून) दि.14/05/1997 रोजी मंजूर झालेली असून दि.15/07/1997 पासून अंमलात आलेली आहे. वगळलेल्या भागाची विकास योजना दि.25/08/2000 रोजी मंजूर झालेली असून दि.15/10/2000 पासून अंमलात आलेली आहे. मंजूर विकास नियंत्रण नियमावलीत शासन निर्णय क्र. टिपीएस-1208/1346/ प्र.क्र.267/08/नवि-12, दि.29/08/2009 अन्वये फेरबदल मंजूर झाले आहेत.

मंजूर विकास योजनेमध्ये भाईंदर (पश्चिम) परिसरातून वसई खाडी ते मिरारोड (पश्चिम) येथील बृहन्मुंबई महानगरपालिका हद्दीपर्यंत 60.00 मी. रुंद विकास योजना रस्ता प्रस्तावित करणेच्या अनुषंगाने महानगरपालिकेमार्फत महाराष्ट्र प्रादेशिक व नगररचना अधिनियम कलम 37 (1) अन्वये कार्यवाही प्रस्तावित आहे.

प्रस्तावित फेरबदलास मा. महासभेने यापूर्वी प्रकरण क्र.64, ठराव क्र.65 दि.05/09/2018 (तहकुब सभा दि.04/09/2018) अन्वये मान्यता दिलेली आहे. त्यानंतर सदर प्रस्तावित फेरबदलाबाबत मा. महासभेस प्रकरण क्र.86, ठराव क्र.102 दि.20/02/2020 अन्वये फेरबदल प्रस्तावास मंजूरी दिलेली आहे. सदर फेरबदलाच्या अनुषंगाने महापालिकेने स्थानिक वृत्तपत्रामध्ये दि.20/06/2020 रोजी व मा. राजपत्र महाराष्ट्र शासन यामध्ये जुन 18-24, 2020 याप्रमाणे अधिसूचना प्रसिद्ध केलेली आहे. प्रसिद्ध अधिसूचनेच्या अनुषंगाने नागरिकांच्या सुचना / हरकती प्राप्त झालेल्या आहेत.

सदर प्राप्त सुचना / हरकतीच्या अनुषंगाने दि.21/08/2020 रोजी संबंधितांस सुनावणीस बोलाविण्यात आले होते. उपस्थित हरकतदार / सुचनाधारक यांनी सुनावणी दरम्यान त्यांचे लेखी व तोंडी म्हणणे सादर केलेले आहे.

दरम्यान मुंबई महानगर प्रदेश विकास प्राधिकरण यांचे दि.29/07/2020 व दि.07/09/2020 रोजीच्या पत्राच्या अनुषंगाने प्रस्तावित विकास योजना रस्त्या व्यतिरिक्त (सोबतच्या नकाशातील हिरवा रंग) त्यालगत दुसरा रस्ता (सोबतच्या नकाशातील गुलाबी रंग) प्रस्तावित केलेला आहे व त्या अनुषंगाने नवीन प्रस्तावित रस्त्याकरीता महाराष्ट्र प्रादेशिक व नगररचना अधिनियम 1966 चे कलम 37(1) अन्वये फेरबदलाची कार्यवाही प्रस्तावित करणेकरीता कळविलेले आहे.

मुंबई महानगर प्रदेश विकास प्राधिकरण यांनी 45.00 मी. रुंद नविन रस्ता प्रस्तावित केला आहे. तथापि मा. महासभा ठराव क्र.65 दि.05/09/2018 (तहकुब सभा दि.04/09/2018) च्या मंजूरी नुसार मिरा भाईंदर महानगरपालिका क्षेत्रातून जाणारा रस्ता 60.00 मी. रुंद याप्रमाणे प्रस्तावित करण्यात आलेला आहे.

जुन्या प्रस्तावित आखणीमध्ये नविन 60.00 मी. रुंद विकास योजना रस्ता दहिसर लिंक रोड म्हणून दर्शवून तदनुषंगाने फेरबदलाची कार्यवाही करणेबाबत कळविले आहे. नवीन रस्त्याची आखणी ही जुन्या प्रस्तावित 60.00 मी. रस्त्याची आखणी आरक्षण क्र. 91 (स्टेडिअम) पासून दक्षिणेकडे (दहिसर च्या बाजुला) विलग होत आहे.

वरील अहवालात नमुद केल्याप्रमाणे जुनी प्रस्तावित फेरबदल आखणी व मुंबई महानगर प्रदेश विकास प्राधिकरण (M.M.R.D.A.) यांनी दि.29/07/2020 व दि.07/09/2020 रोजीच्या पत्रान्वये प्रस्तावित केलेली नविन आखणी हि लगतच्या परिसरातून जात असल्याने सादर आखणीखालील जागेचे व जुन्या आखणीतील बहुतांश जागामालक / कुलमुख्यत्यारपत्रधारक / हितसंबंधक सामाईक असून नवीन जागेतील बाधीत होणारे मालक / कुलमुख्यत्यारपत्रधारक / हितसंबंधी यांस दि.12/10/2020 रोजी सुनावणीस बोलाविण्यात आले होते. सादर सुनावणीच्या अनुषंगाने उपस्थितांनी त्यांचे लेखी तसेच तोंडी म्हणणे सादर केलेले आहे.

सबब प्रस्तावित मुळ फेरबदल आखणी व मुंबई महानगर प्रदेश विकास प्राधिकरण यांनी प्रस्तावित केलेली आखणी (गुलाबी रंग) यांस मंजूरी मिळणेच्या अनुषंगाने शिफारस असून सादर आखणी अंतिम मंजूरीकरीता मा. महासभेसमोर सादर करण्यात येत आहे.

(डॉ. विजय राठोड, भा.प्र.से.)

आयुक्त

मिरा भाईंदर महानगरपालिका

गांधवारा प्राप्त दि. 20/09/2020 व क्र. 90.2491,
मा. स्थायी-संपत्ती / मा. महासभा गोषवार-नोंद
रजिस्टर अ. क्र. 92 वर्ष :- 2020-29

नगरसचिव विभाग
मिरा भाईंदर महानगरपालिका

मिरा भाईंदर महानगरपालिका

मा. महासभा दि. ११/११ /२०२०

गोषवारा

प्रकरण क्र. २६ :- मा. महासभा ठराव क्र. १३ दि. १८/०४/२००६ अन्वये लागू केलेल्या मालमत्ता हस्तांतरण फी बाबत फेरविचार होणे बाबत.

मिरा भाईंदर महानगरपालिका हद्दीतील निवासी/ बिगर निवासी मालमत्ता खरेदी/ विक्री करारनामानुसार मालमत्ता एका मालका कडून दुसऱ्या मालकास दिली जाते. व खरेदी/ विक्री झाले नंतर मालमत्ता कराच्या अभिलेखामध्ये नावात बदल करणेकरीता मालमत्ता धारक महानगरपालिकेकडे रितसर अर्ज व आवश्यक कागदपत्र सादर करण्यांत येते. तदनंतर मा. महासभा ठराव क्र. १३ दि. १८/०४/२००६ अन्वये मा. महासभेने निश्चित केलेल्या दरानुसार निवासी मालमत्ता करीता रु. १,०००/- व बिगर निवासी मालमत्ताकरीता रु. १५००/- प्रमाणे शुल्क वसूल करून मालमत्ता हस्तांतरणाची कार्यवाही करण्यांत येत आहे.

मिरा भाईंदर महानगरपालिका मुंबई महानगरपालिका क्षेत्राच्या नजीक असून मिरा भाईंदर शहर रेल्वे व बसेसद्वारे मुंबई शहराशी जोडले आहे. शहरामध्ये मोठ्या प्रमाणावर मुंबई शहरातून लोक सदनिका/ घरे खरेदी करून स्थलांतरीत होत असतात. शहराचा मोठ्या प्रमाणावर विकास होत असल्याकारणाने शहरातील जागा, फ्लॉट, दुकाने यांचे बाजारभावात देखील त्या प्रमाणात मोठी वाढ झालेली आहे. शहरामध्ये औद्योगिक गाळे, रहीवासी सदनिका यांचे भाड्याचे दर देखील वाढलेले आहेत.

मिरा भाईंदर शहरामध्ये मोठ्या प्रमाणावर गृह संकुले उभी राहत असून वाढत्या गृह संकुलनामध्ये परिसरात रस्ते, गटारे, दिवाबत्ती, पाणी पुरवठा आदी सुविधा महानगरपालिकेला द्याव्या लागतात. महानगरपालिकेचे मर्यादीत उत्पन्न त्या तुलनेत होणारा वाढता खर्च, तसेच मिरा भाईंदर महानगरपालिकेने विविध प्रकल्पांसाठी घेण्यांत आलेले कर्ज व घेतलेल्या कर्जाची परतफेड व बांधील खर्च विचारात घेता सध्याच्या उत्पन्नामधुन महानगरपालिकेला आर्थिकदृष्ट्या कारभार सांभाळणे अडचणीचे झालेले आहे. तसेच यापूर्वी महानगरपालिकेस रोखीत प्राप्त होणारे जकातीचे उत्पन्न बंद झाले असून त्यासाठी शासनाच्या अनुदानावर अवलंबून रहावे लागत आहे. त्याकरीता महानगरपालिकेस स्वतःचे उत्पन्न स्रोतात वाढ करणे अत्यावश्यक आहे.

परंतु मालमत्ता हस्तांतरण दर शुल्क बाबत पारीत झालेल्या ठरावास १३ वर्षांचा कालावधी उलटला असून अद्यापर्यंत मालमत्ता हस्तांतरणाच्या दरामध्ये कोणताही बदल करण्यांत आलेला नाही. तसेच सदरचे दर हे मालमत्तेच्या बांधकाम प्रकार/ क्षेत्रफळ निहाय नसल्याने छोट्या सदनिका/ दुकान यांना आकारत असलेला दर मोठ्या स्वरूपाच्या सदनिका/ शॉप यांना देखील तोच दर असल्याने दुजाभाव निर्माण होत आहे. त्यामुळे मालमत्ता हस्तांतरण शुल्कात वाढ करणे आवश्यक आहे.

महानगरपालिकेस विशेष हस्तांतरण फी द्वारे सन २०१५-१६ पासून खालीलप्रमाणे उत्पन्न प्राप्त झालेले आहे.

(आकडे लाखात)

सन	२०१५-१६	२०१६-१७	२०१७-१८	२०१८-१९
रक्कम	५१.८२	४८.८५	६२.८७	५५.००

तसेच मा. महासभा ठराव क्र. १३ दि. १८/०४/०६ अन्वये झोपडपट्टी विभागातील मालमत्ता हस्तांतरण करणेकामी रु. ५००/- फी आकारणे बाबत ठराव पारीत करण्यांत आलेला आहे. परंतु सदर ठरावाची अंमलबजावणी करण्यांत आली नसल्याने झोपडपट्टी व गावठण विभागातील मालमत्तांचे हस्तांतरण करण्यांत येत नाही त्यामळे मालमत्तांचे हस्तांतरण फी व्दारे महानगरपालिकेस महसुल प्राप्त होत नाही. तसेच गावठण व झोपडपट्टीचे हस्तांतरण होत नसल्याने मालमत्ता धारक मालमत्ता स्वतःच्या नावाने होत नसल्याकारणाने मालमत्ता कराचा भरणा करण्यास कुचराई कर आहेत. तसेच मुळ मालकाने मालमत्ता विक्री केलेली असल्याने झोपडपट्टी मध्ये मालमत्ता धारकांची मागणी देयके वाटप करणे शक्य होत नाही. याचा परिणाम मालमत्ता कराच्या वसूलीवर सुद्धा होत आहे.

हस्तांतरणाकरीता खरेदी/ विक्री करारनामातील मालमत्तेच्या सद्यस्थितीतील बाजार मूल्य रक्कमेवर मालमत्ता हस्तांतरण फी ठरवून त्यानुसार मालमत्ता हस्तांतरण शुल्क आकारण्यांत येत आहे. त्यावर नवी मुंबई महानगरपालिकेस मोठ्या प्रमाणात मालमत्ता हस्तांतरणातून उत्पन्न प्राप्त होत आहे.

त्याच धर्तीवर मिरा भाईंदर महानगरपालिका हद्दीतील मालमत्तांच्या हस्तांतरणा प्रक्रीये दरम्यान करारनामातील मालमत्तेच्या बाजार मूल्यावर खालीलप्रमाणे मालमत्ता हस्तांतरण फी आकारल्यास महानगरपालिकेस त्यातून किमान रु. २.०० ते रु. २.५० कोटी एवढे उत्पन्न प्राप्त होऊ शकेल.

अ. क्र.	बाजारमूल्य रक्कम	आकारावयाचे प्रस्तावित हस्तांतरण शुल्क	
		निवासी मालमत्ता	बिगर निवासी मालमत्ता
१	रु. १ ते रु. १०,००,०००/-	रु. ४,०००/-	रु. ६,०००/-
२	रु. १०,००,००१ ते रु. २५,००,०००/-	रु. ५,०००/-	रु. ७,५००/-
३	रु. २५,००,००१/- ते रु. ५०,००,०००/-	रु. ६,०००/-	रु. ८,५००/-
४	रु. ५०,००,००१ व त्यापेक्षा अधिक	रु. १०,०००/-	रु. १२,०००/-
५	गावठण व झोपडपट्टी क्षेत्रातील मालमत्ता	रु. ४,०००/-	रु. ६,०००/-

तरी मिरा भाईंदर महानगरपालिका हद्दीतील मालमत्तांच्या मालमत्ता हस्तांतरण फी दरामध्ये उपरोक्त प्रमाणे वाढ करणे अपेक्षित असून या विषयाबाबत चर्चा होऊन धोरण निश्चित होणेस शिफारस असे.


 आयुक्त
 मिरा भाईंदर महानगरपालिका

मिरा-भाईंदर महानगरपालिका

बांधकाम विभाग

मा. महासभा दि. ११ / ११ / 2020

// गोषवारा //

प्रकरण क्रमांक (2८) :- महानगरपालिका क्षेत्रात मुलभूत सोई सुविधांच्या विकासासाठी विशेष निधी लेखाशिर्ष अंतर्गत शासनाने मंजूर केलेल्या अनुदानातून करावयाच्या कामांना मान्यता देणेबाबत.


मिरा-भाईंदर महानगरपालिका क्षेत्रात नगरविकास विभाग, महाराष्ट्र शासन यांचे कडील विविध पत्राव्दारे विकास कामांना निधी मंजूर करण्यात आलेला आहे.

1)	राष्ट्रीय महामार्ग क्र.08 वर मन ओपस या सुविधा क्षेत्र भूखंडावर वारकरी भवन इमारत बांधणे. (हॉल) (अंदाजपत्रकीय रक्कम रु.1.75 कोटी)	-	रु.1.00 कोटी अनुदान
2)	मिरारोड (पूर्व) आरक्षण क्र.269 या उद्यान आरक्षणात शहीद मेजर कौस्तुभ राणे स्मारक बांधणे.	-	रु.1.00 कोटी अनुदान
3)	भाईंदर (पूर्व) आरक्षण क्र.122 येथे हिन्दू हृदय सम्राट शिवसेना प्रमुख श्री. बाळासाहेब ठाकरे कला दालन बांधणे.	-	रु.38.00 कोटी अनुदान
4)	चेणा नदीवरील पूल बांधकाम व जोड रस्ते तयार करणे.	-	रु.30.00 कोटी अनुदान
5)	घोडबंदर सर्व्हे क्र.21/1, 24/1 पै या जागेतील सुविधा क्षेत्र भूखंडावर हिंदी भाषिक भवन (हॉल व ऑफीस) बांधणे. (अंदाजपत्रकीय रक्कम रु.1.75 कोटी)	-	रु.1.00 कोटी अनुदान

वरील पैकी अ.क्र.2, 3, 4 या कामांसाठी 100% अनुदान प्राप्त होणार असून तेवढ्याच रकमेची अंदाजपत्रके तयार केली आहेत. अ.क्र. 5 च्या कामांसाठी रु.1.75 कोटी रकमेचे अंदाजपत्रक होत असून रु.1.00 कोटी अनुदाना व्यतिरीक्त लागणारे रु.75.00 लक्ष रुपये मा. श्री. राजन विचारे, लोकसभा सदस्य, मा. श्री. प्रताप सरनाईक, विधानसभा सदस्य, मा. श्री. रविंद्र फाटक, विधानपरिषद सदस्य यांनी स्थानिक विकास कार्यक्रम निधी अंतर्गत (खासदार/ आमदार निधी) उपलब्ध करून देण्याबाबत पत्रान्वये कळविलेले आहे. तसेच अ.क्र.1 कामासाठी रु.75.00 लक्ष शासनाकडून प्राप्त होणार असल्याबाबत मा. श्री. प्रताप सरनाईक, विधानसभा सदस्य यांनी कळविलेले आहे. त्यामुळे वरील प्रस्तावित सर्व कामांसाठी होणारा खर्च शासनाकडून प्राप्त होणार आहे.

वरील कामांसाठी अनुदान उपलब्ध करून देण्यासाठी कामांना जिल्हास्तरीय समितीची मान्यता घेऊन प्रशासकीय मान्यता देण्याचे अधिकार जिल्हाधिकारी यांना असल्याने सदर प्रस्ताव जिल्हाधिकारी कार्यालयास पाठवावयाचा आहे. शासनाच्या पत्रात नमूद केल्यानुसार सदर कामांसाठी महानगरपालिकेच्या महासभेचा ठराव अनिवार्य राहणार नाही. तथापी, महासभेचा ठराव न झाल्यास त्याबाबतची कारण मिमांसा नमूद करावी असे नमूद केले आहे.

वरील वस्तुस्थिती पाहता अ.क्र.1 ते 5 कामे करण्यासाठी ठरावाव्दारे मान्यता देण्यास शिफारस आहे.


(डॉ. विजय राठोड भाप्रसे)
आयुक्त

मिरा भाईंदर महानगरपालिका

मिरा भाईंदर महानगरपालिका

मा. महासभा दि. ११/११/२०२०

सार्व. आरोग्य विभाग

// गोषवारा //

प्रकरण :- २९ मिरा भाईंदर महानगरपालिका क्षेत्रात स्वच्छ भारत अभियान अंतर्गत 5 Star व ODF++ / Water Plus मानांकनाबाबत.

मिरा भाईंदर महानगरपालिका सन २०२० स्वच्छ सर्वेक्षणामध्ये देशात १९ व महाराष्ट्रात ०४ क्रमांक आला असून कचरामुक्त (Garbage Free) शहर म्हणून घोषित झाले असून ३ Star Rating मिळाले आहे.

स्वच्छ भारत अभियानांतर्गत घनकचरा व्यवस्थापनांतर्गत शहरे स्वच्छ करण्याचे काम प्रगतीपथावर आहे. मिरा भाईंदर शहराला कचरामुक्त होण्याकरीता एकुणच स्वच्छतेमध्ये क्रमाक्रमाने सुधारणा होण्यास्तव तारंकित मानांकन (Star Rating) देण्याबाबतची नियमावली (Protocol for Making Cities Garbage Free) केंद्र शासनामार्फत तयार करण्यात आलेली आहे. कचरामुक्त शहरांचे तारंकित मानांकन (5 Star Rating) ठरविताना विचारात घेतली जाणारी उपांगे/ बाबी काही प्रमाणात मिरा भाईंदर महानगरपालिका पूर्ण करित असून काही निकष येत्या दोन ते तीन महिन्यामध्ये पूर्ण करण्याचे प्रयत्न करण्यात येत आहेत.

मिरा भाईंदर महानगरपालिका शहर कचरा मुक्त शहराच्या ०१ ते ०७ मानांकनापैकी ५ Star तारंकित मानांकनासाठी (Star Rating) घोषित करणेसाठी मा. महासभेची मंजूरी घेऊन नागरीकांकडून हरकती व सुचना मागविणे आवश्यक आहे.

त्याचप्रमाणे स्वच्छ भारत अभियानांतर्गत ODF++ / Water Plus तारंकित मानांकन देण्याबाबतची नियमावली केंद्र शासनामार्फत तयार करण्यात आलेली आहे. ODF++ / Water Plus तारंकित मानांकन ठरविताना विचारात घेतली जाणारी बाबींमधील देखील काही बाबींचे निकष मिरा भाईंदर महानगरपालिका पूर्ण करित असून काही निकष येत्या दोन ते तीन महिन्यामध्ये पूर्ण करण्याचे प्रयत्न करण्यात येत आहेत.

स्वच्छ भारत अभियानांतर्गत ODF++ / Water Plus तारंकित मानांकन घोषित करणेसाठी मा. महासभेची मंजूरी घेऊन नागरीकांकडून हरकती व सुचना मागविणे आवश्यक आहे.

तरी सद्यापरिस्थितीची स्वयंमुल्यांकन व स्वयंपडताळणी करून मिरा भाईंदर शहर हे ५ Star व ODF++ / Water Plus घोषित करणेबाबत मा. महासभेची मंजूरी मिळणेस शिफारस असे.

(डॉ. विजय राठोड)

आयुक्त (भा.प्र.से)

मिरा भाईंदर महानगरपालिका